

## धान खरीद सीजन तक खुला रहेगा काछवा पुल

करनाल, (म.मो.) : उपायुक्त निशांत कुमार यादव ने काछवा पुल पर चल रहे मरम्मत के काम को धान के सीजन तक बंद करने के निर्देश दिए हैं, ताकि किसानों को इस रास्ते से धान लाने में कोई दिक्कत न हो। कुछ दिनों पहले काछवा पुल को मरम्मत के लिए बंद कर दिया गया था जिससे आवाजाही में काफी दिक्कत हो रही थी। किसानों ने भी उपायुक्त से इस रास्ते को सीजन तक खोलने के लिए कहा था। इसके लिए उपायुक्त ने आमजन की सुविधा के लिए सीजन तक इस रास्ते को खोलने का निर्णय लिया है ताकि आवाजाही में दिक्कत न हो।

वहीं उपायुक्त ने जनहित में धान की खरीद को लेकर किसानों से अपील की है कि वे अपनी धान को एमएसपी रेट से कम न बेचें। उन्होंने कहा कि जिले में 13 स्थानों पर धान की खरीद की जा रही है। जिला प्रशासन के पास यातायात सहित खरीद की सभी सुविधाएं उपलब्ध हैं। स्टाफ भी पूरा है, धान खरीद में कोई दिक्कत नहीं आने दी जाएगी। करनाल में मंगलवार रात तक 12.50 लाख कुंतल धान की खरीद एजेंसियों द्वारा की गई है जिसका उठान भी समय पर किया जा रहा है।

## किसानों को अनुदान पर मिलेंगे प्लास्टिक क्रेट्स

करनाल, (म.मो.) : हरियाणा सरकार ने बागवानी विकास मिशन के तहत करनाल में कोल्ड स्टोर वाले प्लास्टिक क्रेट्स (सामान रखने की जगह) अनुदान पर देने का निर्णय लिया है। जिले में 30 हजार क्रेट्स बांटे जाएंगे। यह क्रेट्स एक किसान को 100 और एफपीओ को 500 और कोल्ड स्टोर वाले को 1900 क्रेट्स अनुदान पर दिए जाएंगे। उन्होंने कहा कि स्कीम का लाभ पहले आओ-पहले पाओ के आधार पर मिलेगा। उन्होंने कहा कि प्राथमिकता उन किसानों को दी जाएगी जिन्होंने इस मद में कभी अनुदान नहीं लिया है। इच्छुक किसान अपने संबंधित ब्लॉक के बागवानी अधिकारी के कार्यालय में जाकर आवेदन कर सकता है।

## पराली जलाने के 98 मामले, मुख्य सचिव ने सख्ती के लिए कहा

करनाल, (म.मो.) : हरियाणा में पराली जलाने की घटनाएं रुकने का नाम नहीं ले रही है। मुख्य सचिव विजय वर्धन की बीड़ियों कॉफेसिंग में करनाल के डीसी ने बताया कि करनाल जिले में पराली जलाने के अब तक 98 मामले हुए हैं। इनमें से 78 की पहचान कर ली गई है, जबकि 21 की पहचान नहीं हो पाई है। संबंधित पटवारी की ओर से 71 मामलों की रिपोर्ट पेश की गई है। हालांकि मुख्य सचिव ने इस वर्चुअल बैठक में स्वीकार किया कि प्रदेश में जीती रोड के साथ लगते कुरुक्षेत्र व करनाल के अलावा फेहाबाद व सिरसा में पराली जलाने के सबसे ज्यादा मामले होते हैं।

मुख्य सचिव विजय वर्धन ने बुधवार को बीड़ियों कॉफेसिंग कर उपायुक्तों को निर्देश दिए कि वे अपने-अपने जिलों में फसल अवशेष (पराली) जलाने की घटनाओं पर रोक लगाने के लिए ठोस कदम उठाएं। उन्होंने बताया कि इस समस्या को लेकर संबंधित राज्य जहां इस तरह की घटनाएं होती हैं, की ओर से किए जा रहे उपाय और उनकी रिपोर्ट जानने को लेकर सुप्रीम कोर्ट में जजों के साथ 15 अक्टूबर को बीसी होनी है। जिसमें हरियाणा, पंजाब, यूपी और दिल्ली के वरिष्ठ अधिकारी भाग लेंगे।

उन्होंने बताया कि पराली जलाने को रोकने के लिए केन्द्र व राज्य सरकारों की ओर से कस्टम हायरिंग सेंटर स्थापित करने के लिए करोड़ों रुपये की राशि जारी की गई है। इसके तहत 50 व 80 प्रतिशत सब्सिडी का प्रावधान किया गया है ताकि किसान फसल अवशेषों को जलाने की बजाय उन्हें खेत में ही समायोजित करने के लिए कृषि यंत्रों का प्रयोग कर सकें। इसमें किसानों ने अच्छी-खासी रूचि दिखाई और कृषि यंत्रों की खरीद भी की है।

मुख्य सचिव ने बताया कि जिलों में उपायुक्त की अध्यक्षता में एसडीएम, तहसीलदार, कृषि अधिकारी और संबंधित पटवारी व ग्राम सचिव को शामिल कर जिला उपमंडल व तहसील स्तर पर कमेटियां गठित की गई हैं जो खेतों में पराली जलाने जैसे घटनाओं की सूचनाएं एकत्र करने के साथ-साथ किसानों को जागरूक करने का काम भी करती हैं।

## कृषि पत्रकारिता में कैरियर बनाने की सलाह दी

करनाल, (म.मो.) : कृषि पत्रकारिता में रोजगार की अपार संभावनाएं हैं। जो लोग इस क्षेत्र में कार्यरत हैं या कैरियर बनाना चाहते हैं उनको व्यवहारिक रूप से दक्ष होने के साथ-साथ अपने लेखन कौशल में भी बढ़ावा देनी होती है। प्रत्येक मीडिया में विषय वस्तु का वर्चस्व सदैव कायम रहेगा इसलिए आगे बढ़ने के लिये लेखन कौशल महत्वपूर्ण है।

ये विचार चौधरी देवी लाल विश्वविद्यालय सिरसा के पत्रकारिता एवं जनसंचार विभाग के प्राध्यक्षक डॉ अमित सांगवान ने भारत सरकार के कृषि एवं किसान कल्याण मंत्रालय के कृषि विस्तार शिक्षण संस्थान नीलोखेड़ी द्वारा देश भर के कृषि विस्तार प्रोफेशनल्स के लिये आयोजित ऑनलाइन ट्रेनिंग कार्यक्रम में दूसरे दिन बतौर वक्ता के रूप में बोलते हुए व्यक्त किये। एग्रीकल्चर जननियन्स फॉर एक्सेंटेन्ड प्रोफेशनल्स के लिए आयोजित इस ऑनलाइन ट्रेनिंग में अनेक प्रदेशों के कृषि विस्तार प्रोफेशनल्स ने अपनी प्रतिभागिता दर्ज की।

## आखिरकार नगर निगम को पृथ्वी विहार की याद आई

करनाल, (म.मो.): नगर निगम अब धीरे-धीरे शहर की कुछ कॉलोनियों में थोड़ा बहुत काम शुरू करवा रहा है। हालांकि सीएम सिटी होने के बावजूद करनाल की तमाम कॉलोनियों को नगर निगम ने नजरन्दाज कर रखा था।

इसी कड़ी में मंगलवार को महापौर करनाल रेणु बाला गुप्ता ने मुख्यमंत्री के विधानसभा प्रतिनिधि संजय बाटला व वार्ड नीलम नोतना की मौजूदी में वार्ड नंबर-4 की पृथ्वी विहार कॉलोनी में बरसाती पानी की निकासी की पाइपलाइन व इंटरलॉकिंग पेवर ब्लॉक टाइलों से पक्की गलियां बनाने के कार्य की शुरुआत की। महापौर ने बताया कि दोनों काम नागरिकों की सुविधाओं के मद्देनजर करवाए जा रहे हैं। इन पर अनुमानित 46 लाख रुपये की लागत आएगी। उन्होंने बताया कि पहले इस क्षेत्र में बरसाती पानी की निकासी के लिए पाइपलाइन डाली जाएगी। करीब 4500 फूट लंबी तथा 10 इंच मोटाई की सीमेंट कंक्रीट निर्मित पाइपलाइन डाली जाएगी। टाइलें लगाने से पूर्व जी.एस.बी. डालकर मजबूत बेस तैयार किया जाएगा। इन दोनों कार्यों के पूरा होने पर यहां की करीब 2500 की आबादी को लाभ मिलेगा। मेयर ने बताया कि यह काम अगले 3 महीनों में पूरे कर लिए जाएंगे। उन्होंने कहा कि इन कार्यों के होने से पृथ्वी विहार की गलियों पर बरसात का पानी खड़ा नहीं होगा, जिससे स्थानीय नागरिकों की परेशानी दूर होने के साथ-साथ साफ-सफाई रखने में मदद मिलेगी एवं पक्की गलियों के बनने से यहां की नागरिकों की आवाजाही सुगम होगी।

इस मौके पर एम.ई. लख्नीचंद राघव तथा जैई दीपक कुमार मौजूद रहे, समाजसेवी भूपेन्द्र नोतना, सुनील गुप्ता, हरनंदी नोतना, विनोद, दिनेश शर्मा, मास्टर आत्मा राम, प्रवीन, बलदेव सिंह, बोबी पांचाल, प्रमोद, पंजाब सिंह, अनुज मलिक, पीरुदीन, सुरजीत संधु, मोसीन आदि मौजूद थे।

## 'काशी' गैंग का सरगना अवैध हथियारों सहित गिरफ्तार

चंडीगढ़, (म.मो.): हरियाणा पुलिस ने एक बड़ी कामयाबी हासिल करते हुए भिवानी जिले से मोस्टवार्टेड, 25,000 रुपये के इनामी बदमाश व काशी गैंग के सरगना को गिरफ्तार करने में सफलता हासिल की है। पुलिस ने उसके कब्जे से एक रिवॉल्वर और चार कारतूस भी बरामद किए हैं। हरियाणा पुलिस के प्रवक्ता ने आज यहां बताया कि गिरफ्तार आरोपी को पहचान पंजोखरा निवासी विकास उर्फ काशी के रूप में हुई है, जो कई जघन्य अपराधों में शामिल रहा है। इसे सीआईए की एक टीम ने एक गुप्त सूचना के बाद काबू किया। 25,000 रुपये का इनामी अपराधी हत्या, हत्या के प्रयास, लूट, डैक्टी और शस्त्र अधिनियम के तहत आठ मामलों में सजायापता था। इसके अतिरिक्त, राजस्थान में दर्ज दो मामलों सहित लगभग 11 आपराधिक मामलों में वांछित था। विकास 2017 में जमानत पर जेल से बाहर आया और वापस नहीं लौटा।

## करनाल का मोर्चा

**धान मंडियों में मिलर्स लगा रहे हैं बोलियां, ठग रहे हैं किसानों को करनाल के डीसी ने अफसरों को सख्ती के निर्देश दिए, कहा- बोली के समय मिलर्स नजर न आएं**

करनाल, (म.मो.): हरियाणा की धान की मंडियों में मिलर्स लगा रहे हैं बोली।

हालांकि सरकारी निर्देश है कि धान की बोली लगाए जाने के समय मिलर्स नहीं होने चाहिए लेकिन करनाल जिले की मंडियों में इसकी ध्यज्यां उड़ रही हैं। इन्हीं हालात के मद्देनजर डीसी निशांत कुमार यादव ने बुधवार को नई अनाज मंडी करनाल व अस्थाई पर्सेज सेंटर मोहदीनपुर में जाकर धान खरीद का जायजा लिया। उन्होंने किसानों व आढ़तियों से बातचीत की और उनकी समस्याओं को जाना। उपायुक्त ने खरीद एजेंसियों को सख्त निर्देश दिए, कि खरीद के समय मिलर्स का हस्तक्षेप न हो, धान की बोली समय पर हो और उचित भाव में बिके। किसान को मंडी में किसी प्रकार की दिक्कत नहीं आनी चाहिए। उन्होंने डीएमईओ को निर्देश दिए कि वह मंडी में आने वाले किसानों को किसी प्रकार की दिक्कत न आने दें, मंडी में टोकन लेते समय भीड़ न हो, सभी को नियमानुसार टोकन मिल ताकि धान की खरीद ठीक प्रकार से की जा सके।



जाएगा, किसी को दिक्कत नहीं आने दी जाएगी। उन